

श्री.एन.डी.पठाण यांच्या मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद पदावरील कारकिर्दीत घडलेल्या निर्णयांचा आढावा घेण्यासाठी चौकशी अधिकाऱ्याची नियुक्ती करणेबाबत.

## महाराष्ट्र शासन

### अल्पसंख्याक विभाग

शासन निर्णय क्रमांक: वक्फ-२०१३/प्र.क्र.१८६/कार्या-४

मादाम कामा मार्ग, हुतात्मा राजगुरु चौक,

मंत्रालय, मुंबई - ४०००३२.

तारीख: २९.०७.२०१३

### वाचा —

- १) शासन निर्णय क्रमांक: अल्पसंख्याक विकास विभाग क्रमांक २००९/प्र.क्र.१२९/कार्या-४, दि.१६.०५.२०११
- २) शासन निर्णय क्रमांक: अल्पसंख्याक विकास विभाग क्रमांक २००९/प्र.क्र.१२९/कार्या-४, दि.१०.०१.२०१२.

### प्रस्तावना —

श्री.एन.डी.पठाण, तत्कालीन प्रकल्प अधिकारी, ग्रामिण विकास यंत्रणा, परभणी यांची महाराष्ट्र राष्ट्र वक्फ नियम २००३ च्या नियम क्र.७(१)(अ) मधील तरतूदीस अनुसरून वरील संदर्भ क्र.१ येथील दि.१६.०५.२०११ च्या शासन निर्णयान्वये मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद पदावर नियुक्ती करण्यात आली होती. श्री.एन.डी.पठाण हे नियत वयोमानानुसार दि.३०.११.२०१२ रोजी शासन सेवेतून निवृत्त झाल्यानंतर महाराष्ट्र राज्य वक्फ नियम २००३ च्या नियम क्र.७(१)(ब) मधील तरतूदीनुसार वरील संदर्भ क्र.२ येथील शासन निर्णयान्वये श्री.एन.डी.पठाण हे वयाची ६० वर्षे पूर्ण करेपर्यंत (म्हणजेच दि.३१.१२.२०१३ पर्यंत) मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद या पदावर पुनर्नियुक्ती करण्यात आली होती. तथापि श्री.एन.डी.पठाण यांना त्यांच्या सहयोग नगर, नांदेड येथे राहत्या घरात दि.२९.०६.२०१३

रोजी रु.३०,०००/- इतक्या लाचेची रक्कम स्विकारताना अटक करण्यात आल्याचे महासंचालक, ॲन्टी करप्शन ब्युरो, महाराष्ट्र राज्य, मुंबई यांच्याकडून अहवाल प्राप्त झाल्याने वरील संदर्भ क्र.२ येथील दि.०४.०७.२०१३ च्या शासन अधिसूचना अन्वये श्री.एन.डी.पठाण यांची मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद पदावरील पुनर्नियुक्ती दि. ०४.०७.२०१३ पासून रद्द करण्यात आलेली आहे. श्री.एन.डी.पठाण यांनी त्यांच्या मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद पदावरील नियुक्तीच्या कालावधीत घडलेल्या निर्णयांचा आढावा घेण्यासाठी चौकशी अधिकाऱ्याची नियुक्ती करण्याची बाब शासनाच्या विचाराधीन होती.

### शासन निर्णय—

श्री.एन.डी.पठाण, तत्कालीन मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद, यांनी त्यांच्या मुख्य कार्यकारी अधिकारी, महाराष्ट्र राज्य वक्फ मंडळ पदावरील प्रथम नियुक्तीच्या दि.१६.०५.२०११ पासून ते सदर पदावरील त्यांची पुनर्नियुक्ती रद्द करण्याचा दि.०४.०७.२०१३ पर्यंतच्या कालावधीत त्यांनी वक्फ मालमत्तेच्या विक्री, भाडेपट्टी, अदलाबदल किंवा वक्फ मालमत्तेच्या विकासासंदर्भात देण्यात येणारे ना हरकत प्रमाणपत्रे इत्यादी प्रकरणांमध्ये घडलेल्या निर्णयांची तपासणी करून जे निर्णय वक्फ अधिनियम १९९५ च्या तरतुदींचा भंग करणारे किंवा अन्यथा बेकायदेशीर आहेत अशा प्रकरणांची चौकशी करून घडलेल्या बेकायदेशीर कृतींबाबतचा अहवाल व त्या अनुषंगाने करावयाची उपाययोजना / कार्यवाही याबाबतचा अहवाल शासनास सादर करण्यासाठी श्री.के.बी.भोगे, सेवानिवृत्त महसुल आयुक्त, औरंगाबाद विभाग, औरंगाबाद यांची चौकशी अधिकारी म्हणून नियुक्ती करण्यात येत आहे.

श्री.के.बी.भोगे यांनी उपरोल्लेखित चौकशीच्या कामकाजास तात्काळ सुरुवात करावी व या शासन निर्णयाच्या दिनांकापासून ३ महिन्यांच्या आत आपला अहवाल शासनास सादर करावा.

श्री.के.बी.भोगे, चौकशी अधिकारी यांना उपरोक्त प्रमाणे चौकशीचे कामकाज पार पाडण्यासाठी कार्यालयीन जागा (मंडळाच्या कार्यालयात), आवश्यक कर्मचारीवृंद व इतर अनुषंगीक सोयीसुविधा मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद यांनी उपलब्ध करून द्याव्यात.

श्री.के.बी.भोगे, चौकशी अधिकारी यांना अनुज्ञेय असलेले मानधन इत्यादी बाबींचे आदेश स्वतंत्रपणे निर्गमित करण्यात येतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८०१११५३४७४०१४असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिस शेख)

अवर सचिव, महाराष्ट्र शासन

प्रत,

१. महालेखापाल (१/२), लेखा व अनुज्ञेयता, महाराष्ट्र राज्य, मुंबई / नागपूर,
२. महालेखापाल (१/२), लेखा परिक्षा, महाराष्ट्र राज्य, मुंबई / नागपूर,
३. मा. मुख्य सचिव, महाराष्ट्र राज्य, मंत्रालय, मुंबई,
४. अपर मुख्य सचिव, अल्पसंख्याक विकास विभाग, मंत्रालय, मुंबई,
५. प्रधान सचिव, वित्त विभाग, मंत्रालय, मुंबई,
६. विभागीय आयुक्त, औरंगाबाद,
७. सर्व विभागीय आयुक्त,
८. सर्व जिल्हाधिकारी,
९. सह सचिव, अल्पसंख्याक विकास विभाग, मंत्रालय, मुंबई,
१०. मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद,
११. कोषागार अधिकारी, औरंगाबाद,
१२. श्री.के. बी. भोगे, चौकशी अधिकारी,
१३. मा. मंत्री (अल्पसंख्याक) यांचे खाजगी सचिव, मंत्रालय, मुंबई,
१४. मा. राज्यमंत्री (अल्पसंख्याक) यांचे खाजगी सचिव, मंत्रालय, मुंबई,
१५. (कार्यासन -४) संग्रहार्थ,
१६. निवड नस्ती.